

တိုင်းဒေသကြီး/ ပြည်နယ် (၆) ခုရှိ COVID-19 ကာကွယ်ထိန်းချုပ်ရေးလုပ်ငန်းများအား
လက်တွေ့မြေပြင်တွင် ဆောင်ရွက်နေသည့် မြို့နယ်ဆရာဝန်ကြီးများနှင့် Videoconferencing စနစ်ဖြင့်
တွေ့ဆုံဆွေးနွေး အားပေးစကားပြောကြား၍ အကြံပြုချက်များရယူရာတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် အမှာစကား ကောက်နုတ်ချက်

ရုံးအမှတ် (၄)၊ နေပြည်တော်

(၂၀၂၀) ပြည့်နှစ်၊ အောက်တိုဘာလ (၃) ရက်နေ့

- COVID-19 ကာကွယ်ထိန်းချုပ်ရေး လုပ်ငန်းများ ထိရောက်အောင်မြင်မှုသည် နိုင်ငံတစ်ဝန်းလုံးရှိ မြို့နယ်အသီးသီးမှ မြို့နယ်ပြည်သူ့ကျန်းမာရေးနှင့်ကုသရေးဦးစီးဌာနများ၏ လုပ်ငန်းပီပြင် ထိရောက်မှု အပေါ် တိုက်ရိုက်မူတည်နေသဖြင့် မြို့နယ်ဆရာဝန်ကြီးများ၏ အခန်းကဏ္ဍသည် အထူးအရေးကြီး ပါကြောင်း၊
- ယနေ့တွေ့ဆုံ ဆွေးနွေးခြင်းမှာ COVID-19 ကာကွယ်ထိန်းချုပ်ရေးလုပ်ငန်းများအား လက်တွေ့ မြေပြင်တွင် ဆောင်ရွက်နေရာ၌ တွေ့ကြုံရသော စိန်ခေါ်မှုနှင့် အခက်အခဲများ၊ ထပ်မံလိုအပ်ချက်များနှင့် လက်တွေ့အကြံပြုချက်များကို သိရှိနိုင်ရန် ဖြစ်ပါကြောင်း၊
- COVID-19 ကာကွယ်ထိန်းချုပ်ရေး လုပ်ငန်းများဆောင်ရွက်ရာတွင် ရှုထောင့်ပေါင်းစုံ၊ ဘက်ပေါင်းစုံမှ အတွေးအမြင်၊ အကြံပြုချက်များ ရယူဆောင်ရွက်မှသာ ဗဟို၌ မှန်ကန်သော ဆုံးဖြတ်ချက်များ ချမှတ်နိုင်မည်ဖြစ်ပါကြောင်း၊
- ယမန်နေ့က ရန်ကုန်တိုင်းဒေသကြီးအတွင်းရှိ ဆေးရုံကြီး (၄) ခုမှ အထူးကုဆရာဝန်များ၊ ဆရာဝန်များ၊ သူနာပြုများနှင့် တွေ့ဆုံဆွေးနွေးခဲ့ရာတွင် တင်ပြခဲ့သည့် လိုအပ်ချက်နှင့် အကြံပြုချက်များအား အတတ်နိုင်ဆုံးဖြည့်ဆည်းဆောင်ရွက်ရန် အတွက် ညွှန်ကြားထားပြီးဖြစ်သကဲ့သို့ လုပ်ဆောင်နိုင်မှုနှင့် လုပ်ဆောင်ပြီးစီးမှု အခြေအနေများအား ပြန်လည်တင်ပြရန် သက်ဆိုင်ရာတာဝန်ရှိသူများထံသို့ email ဖြင့် ပေးပို့အကြောင်းကြားမည်ဖြစ်ပါကြောင်း၊
- ယခုကဲ့သို့ ကပ်ရောဂါတုံ့ပြန်ဆောင်ရွက်ရာတွင် အချိန်နှင့် တစ်ပြေးညီ ဆုံးဖြတ်ဆောင်ရွက်မှု၊ သတင်းအချက်အလက်များ မျှဝေမှုနှင့် မြို့နယ်၊ တိုင်းဒေသကြီး/ ပြည်နယ်နှင့် နေပြည်တော် ဗဟိုတို့ စနစ်တကျချိန်သားကိုက် ချိတ်ဆက်ပူးပေါင်းဆောင်ရွက်မှု တို့သည် အထူးအရေးကြီးပါကြောင်း၊
- မြို့နယ်ဆရာဝန်ကြီးများအနေဖြင့် မိမိတို့တာဝန်ထမ်းဆောင်ရာ မြို့နယ်တွင် လိုအပ်ချက်များအား မြို့နယ် COVID-19 ကာကွယ်၊ ထိန်းချုပ်၊ ကုသရေး ကော်မတီနှင့် တိုင်ပင်ညှိနှိုင်းကာ အချိန်နှင့်

တစ်ပြေးညီဆုံးဖြတ်ဆောင်ရွက်ရမည်ဖြစ်ပါကြောင်း၊ မြို့နယ်အဆင့်ဖြင့်ဆောင်ရွက်နိုင်ခြင်း မရှိသည့် ကိစ္စရပ်များကို တိုင်းဒေသကြီး/ပြည်နယ်သို့လည်းကောင်း၊ ဗဟိုအဆင့်သို့လည်းကောင်း အချိန်နှင့် တစ်ပြေးညီ တင်ပြတောင်းခံရမည်ဖြစ်ပါကြောင်း၊

- ဝန်ကြီးဌာနအနေဖြင့် ဆောင်ရွက်နိုင်သည့်အတိုင်းအတာကျော်လွန်သည့် ကိစ္စရပ်များအား COVID-19 ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီသို့ တင်ပြကာ ဆောင်ရွက်လျက် ရှိပါကြောင်း၊
- COVID-19 ရောဂါသည် အသက်ရှူလမ်းကြောင်းမှ တစ်ဆင့်ကူးစက်တတ်သော ရောဂါဖြစ်သည့်အတွက် လူစုလူဝေးပြုလုပ်ခြင်း၊ ပါးစပ်နှင့်နှာခေါင်းစည်း (mask) ကို စနစ်တကျ မတပ်ဆင်ခြင်း ပြုလုပ်ပါက ရောဂါလျင်မြန်စွာ ကူးစက်ပျံ့နှံ့ကာ ထိန်းချုပ်ရ အလွန်ခက်ခဲမည်ဖြစ်ပါကြောင်း၊ ကမ္ဘာ့ဖွံ့ဖြိုးပြီး နိုင်ငံကြီးများတွင်လည်း ယခုအချိန်အထိ COVID-19 ဖြစ်ပွား သေဆုံးမှုများ မြင့်မားလျက်ရှိပြီး မိမိတို့မြန်မာနိုင်ငံကဲ့သို့ ဖွံ့ဖြိုးဆဲနိုင်ငံအတွက် COVID-19 သည် လူမှုစီးပွားရေးကို ကြီးမားသော ရိုက်ခတ်မှုတစ်ခု ဖြစ်ပါကြောင်း၊
- ယခုကဲ့သို့ COVID-19 လျင်မြန်စွာပျံ့နှံ့နေသည့်အတွက် လုပ်ငန်းများဆောင်ရွက်ရာတွင် အခက်အခဲများနှင့် အားနည်းချက်များ ကြုံတွေ့နိုင်မည်ဖြစ်ပြီး တစ်ဦးနှင့် တစ်ဦးနားလည်သည့်ခံကာ အသင်းအဖွဲ့စိတ်ဓာတ်ကောင်းများဖြင့် မြို့နယ်ဆရာဝန်ကြီးများအနေဖြင့် မြို့နယ်အဆင့်၌ ဆက်လက် ဆောင်ရွက်ကြစေလိုပါကြောင်း၊
- COVID-19 ကာကွယ်ထိန်းချုပ်မှု လုပ်ငန်းဗျူဟာနှင့် လုပ်ငန်းလမ်းညွှန်ချက်များကို ရောဂါဆိုင်ရာ တွေ့ရှိချက်အသစ်များ၊ ပြောင်းလဲလာသော အခြေအနေအရပ်ရပ်များ၊ မိမိတို့တွင်ရှိသော အရင်းအမြစ်များ၊ လုပ်ဆောင်နိုင်သည့်အတိုင်းအတာတို့နှင့်အညီ မွမ်းမံပြောင်းလဲဆောင်ရွက်လျက် ရှိပါကြောင်း၊
- သို့ဖြစ်၍ အဆိုပါ လုပ်ငန်းလမ်းညွှန်ချက်များကို အချိန်နှင့်တစ်ပြေးညီ သိရှိဆောင်ရွက်နိုင်ရန်အတွက် မြို့နယ်ဆရာဝန်ကြီးများအနေဖြင့် ဝန်ကြီးဌာန၏ အင်တာနက်စာမျက်နှာကို နေ့စဉ်ကြည့်ရှုခြင်း၊ အီးမေးလ်များကို ပုံမှန်ကြည့်ရှုတုံ့ပြန်ခြင်းတို့ကို မဖြစ်မနေ လုပ်ဆောင်ရမည်ဖြစ်ပါကြောင်း၊
- အသွားအလာကန့်သတ်သည့်နေရာများအား စီမံခန့်ခွဲမှုများသည် အထူးအရေးကြီးသည့်အတွက် မြို့နယ်ဆရာဝန်ကြီးများအနေဖြင့် ပိုမိုပီပြင်စေရန် ပထမဦးစားပေးအနေဖြင့် ဆောင်ရွက်ပေးစေလို ပါကြောင်း၊

- မြို့နယ်ဆရာဝန်ကြီးများအနေဖြင့် မိမိတို့မြို့နယ်၏ ဆေးနှင့်ဆေးပစ္စည်းလိုအပ်ချက်အပါအဝင် အခြားလိုအပ်ချက်များကို အမြဲတမ်းဆန်းစစ်သုံးသပ်မှုများ ပုံမှန်ပြုလုပ်ကာ သက်ဆိုင်ရာ တိုင်းဒေသကြီး/ ပြည်နယ်များသို့ စာရင်းပေးပို့တောင်းဆိုရမည်ဖြစ်ပါကြောင်း၊
- ဝန်ကြီးဌာနအနေဖြင့် အဆိုပါလိုအပ်ချက်များကို တိုင်းဒေသကြီး/ ပြည်နယ်များသို့ ပံ့ပိုးဖြည့်ဆည်း ပေးမည်ဖြစ်ပါကြောင်း မြို့နယ်ပြည်သူ့ကျန်းမာရေးနှင့်ကုသရေးဦးစီးဌာနအသီးသီးမှ ဝန်ထမ်းများသည် ယခုကဲ့သို့ ပြည်သူများအတွက် စေတနာပြုညှိဝှံစွာဖြင့် အစွမ်းကုန်ကြိုးပမ်းဆောင်ရွက်နေကြခြင်းကို အထူးကျေးဇူးတင်ရှိအသိအမှတ်ပြုပါကြောင်း၊
- ယနေ့ ဆွေးနွေးသွားခဲ့သည့် အချက်များတွင် မြို့နယ်တစ်ခုမှ ကောင်းမွန်သည့်လုပ်ဆောင်ချက်ကို အခြားမြို့နယ်များမှ အတုယူလုပ်ဆောင်နိုင်ပါကြောင်း၊
- ရန်ကုန်တိုင်းဒေသကြီးအတွင်း သတင်းအချက်အလက်ပေးပို့မှုများ ပိုမိုကောင်းမွန်စေရေးအတွက် ဝန်ကြီးဌာနမှ Mobile Tablet များ ပေးအပ်လျက်ရှိပါကြောင်း၊
- တိုင်းဒေသကြီး/ ပြည်နယ် ဦးစီးဌာနမှူးများ အနေဖြင့် မြို့နယ်ဆရာဝန်ကြီးများနှင့် Videoconferencing စနစ် ပုံမှန်ဆက်သွယ်ဆွေးနွေးခြင်းများ၊ လပတ်အစည်းအဝေးများ ပြုလုပ်နိုင်ရန် အတွက် လိုအပ်သော ပစ္စည်းများနှင့် လုပ်ငန်းလမ်းညွှန်များအားလည်း ပေးပို့သင်ကြားပေးပြီး ဖြစ်ပါကြောင်း၊
- COVID-19 ဓာတ်ခွဲအတည်ပြုလူနာများ ဓာတ်ခွဲအဖြေထွက်သည့် နေ့ကို ရောဂါပိုးတွေ့ရှိမှုပထမနေ့ အဖြစ်မသတ်မှတ်ရန်နှင့် ၎င်းပိုးတွေ့လူနာထံမှ ဓာတ်ခွဲနမူနာရယူသည့်နေ့ကို ရောဂါပိုးတွေ့ရှိမှု ပထမနေ့အဖြစ် သတ်မှတ်ရန်မှာ ကပ်ရောဂါဗဒသဘောတရားအရ အထူးအရေးကြီးပါကြောင်း၊
- မြို့နယ် တစ်ခုနှင့် တစ်ခုတွင် နေရာဒေသအနေအထား၊ လူနေထိုင်မှုပုံစံ၊ စက်ရုံ၊ အလုပ်ရုံများ ရှိမှုအခြေအနေ၊ ဝင်ထွက်လမ်းကြောင်းများ အခြေအနေ၊ ပြည်သူများ၏ စည်းကမ်းလိုက်နာ ဆောင်ရွက်မှုအခြေအနေ၊ မြို့နယ်ကော်မတီများ၏ ကူညီမှုအခြေအနေ၊ ကျန်းမာရေးဝန်ထမ်းအင်အား အခြေအနေ တူညီမှုမရှိနိုင်သဖြင့် မိမိတို့မြို့နယ်နှင့် အသင့်တော်ဆုံးသော လုပ်ငန်းများကို မြို့နယ် ကော်မတီနှင့် တိုင်ပင်ကာ ဆုံးဖြတ်ဆောင်ရွက်ကြရန်ဖြစ်ပါကြောင်း၊
- အသက်အရွယ်ကြီးသူများ၊ နာတာရှည်ရောဂါအခံတစ်မျိုးမျိုးရှိသူများ အထူးသဖြင့် ဆီးချိုရောဂါ ရှိသူများအနေဖြင့် နေအိမ်ပြင်ပသို့ ထွက်ခြင်းကို ရှောင်ကြဉ်ရန်နှင့် နေအိမ်တွင်လည်း အခြားအတူ

နေသူများနှင့် ခပ်ခွာခွာနေထိုင်ခြင်း၊ သီးခြားခွဲကာ အိပ်စက်ခြင်းတို့ကို လုပ်ဆောင်ရန် မှာ အထူးအရေးကြီးသဖြင့် မြို့နယ်အဆင့်၌ အသိပေးနှိုးဆော်စေလိုပါကြောင်း၊

- အသွားအလာကန့်သတ်ရာနေရာများ၌ ဆီးချို၊ သွေးတိုး၊ တီဘီ၊ ခုခံကျ စသည့်ရောဂါရှိသူများ ဆေးဝါးများ သောက်သုံးမှု မပြတ်လပ်စေရေးကို အလေးထား ဆောင်ရွက်ပေးစေလိုပါကြောင်း၊
- လတ်တလော အနံ့ပျောက်လက္ခဏာခံစားရသူများ၏ ရောဂါသဘောသဘာဝအခြေအနေကို ဆန်းစစ် လျက်ရှိပါကြောင်း၊
- ဝန်ကြီးဌာနသည် တိုင်းဒေကြီး/ ပြည်နယ်နှင့် မြို့နယ်များသို့ ကမ္ဘာ့ကျန်းမာရေးအဖွဲ့က မကြာသေးမီ ကာလကမှ အသိအမှတ်ပြုခဲ့သော Rapid Antigen Diagnostic Test Kit များကို အဆင့်လိုက် ပေးပို့လျက်ရှိပါကြောင်း၊
- ဈေးရောင်းချသူများအနေဖြင့် ပါးစပ်နှင့်နှာခေါင်းစည်း (mask) နှင့် မျက်နှာကာ (face shield) များ ကို မဖြစ်မနေတပ်ဆင်ကြရန်နှင့် ဈေးဝယ်သူများအနေဖြင့်လည်း ပါးစပ်နှင့်နှာခေါင်းစည်း (mask) စနစ်တကျတပ်ဆင်ရန်နှင့် အချိန်ကြာမြင့်စွာ လှည့်ပတ်ဝယ်ယူခြင်းမပြုစေရေး ကြီးကြပ်ဆောင်ရွက် ပေးရန်အတွက် တိုင်းဒေသကြီး/ ပြည်နယ်အစိုးရအဖွဲ့များထံ စာဖြင့်ပေးပို့ မေတ္တာရပ်ခံထားရှိပြီး ဖြစ်သဖြင့် မြို့နယ်ဆရာဝန်ကြီးများအနေဖြင့် ဤကိစ္စအား ဆက်လက်ဆောင်ရွက်ပါရန် ပြောကြား လိုပါကြောင်း၊
- COVID-19 ကာကွယ်ထိန်းချုပ်ရေးလုပ်ငန်းများကို အစွမ်းကုန်ကြိုးပမ်းနေသည့် မြို့နယ် ဆရာဝန်ကြီးများနှင့် ဝန်ထမ်းများ၏ ဆောင်ရွက်မှုများကို ဂုဏ်ယူအသိအမှတ်ပြုပါကြောင်း။

အစည်းအဝေးသို့ တက်ရောက်ခဲ့သူများ

- ကျန်းမာရေးနှင့်အားကစားဝန်ကြီးဌာန၊ ဒုတိယဝန်ကြီး၊
- အမြဲတမ်းအတွင်းဝန်၊
- ပြည်ထောင်စုဝန်ကြီးရုံး၊ ညွှန်ကြားရေးမှူးချုပ်၊
- ပြည်သူ့ကျန်းမာရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်၊
- ဒုတိယအမြဲတမ်းအတွင်းဝန်၊
- ဒုတိယညွှန်ကြားရေးမှူးချုပ် (ကူးစက်)၊
- ဒုတိယညွှန်ကြားရေးမှူးချုပ် (စီမံ/ဘဏ္ဍာ)၊

- ညွှန်ကြားရေးမှူး (ကုသရေး)၊
- ညွှန်ကြားရေးမှူး (ကျန်းမာပညာ)၊
- ညွှန်ကြားရေးမှူး (ပြည်ထောင်စုဝန်ကြီးရုံး)၊
- ညွှန်ကြားရေးမှူး (ဘဏ္ဍာရေး) နှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)